

ТАҚРИЗИ

ба автореферати диссертатсияи Азамзода Акмал Азам дар мавзуи
“Хусусиятҳои истифодаи техникаи криминалистикӣ аз ҷониби муфаттишони
прокуратура дар раванди тафтиши ҷиноят: проблемаҳои назариявӣ ва амалӣ”
барои дарёфти дараҷаи илмӣ номзади илмҳои ҳуқуқшиносӣ аз рӯи ихтисоси
12.00.12 – Криминалистика; фаъолияти судӣ-экспертӣ; фаъолияти оперативӣ-
ҷустуҷӯӣ

Мавзуи диссертатсияи Азамзода Акмал Азам “Хусусиятҳои истифодаи техникаи криминалистикӣ аз ҷониби муфаттишони прокуратура дар раванди тафтиши ҷиноят: проблемаҳои назариявӣ ва амалӣ” барои дарёфти дараҷаи илмӣ номзади илмҳои ҳуқуқшиносӣ аз рӯи ихтисоси 12.00.12 – Криминалистика; фаъолияти судӣ-экспертӣ; фаъолияти оперативӣ-ҷустуҷӯӣ аз ҷиҳати назариявӣ ва амалӣ аҳамияти беназир дорад. Ин тадқиқот ба таҳлили ҷанбаҳои мураккаби истифодаи техникаи криминалистикӣ, ки яке аз рукнҳои асосии самаранокии раванди тафтишоти ҷиноят мебошад, равона шудааст. Ба ин восита, диссертатсия на танҳо ба рушди назариявии фанни криминалистика саҳм мегузорад, балки ба таҳия ва тақмили усулҳои амалии фаъолияти муфаттишони прокуратура низ имконият медиҳад.

Мубрамияти мавзӯ аз он иборат аст, ки дар замони муосир ҷиноятҳо бо тарзи бештар мураккабӣ ва технологӣ содир мешаванд ва самаранокии тафтиши онҳо бевосита ба қобилияти истифодаи техникаи криминалистикӣ ва ҳамоҳангсозии фаъолияти тафтишотӣ вобаста мебошад. Ҳолатҳои муосир нишон медиҳанд, ки барои таҳқиқи ҷиноятҳои мураккаб, махсусан онҳое, ки аломатҳои ҷиноятӣ дар шаклҳои электронӣ бо истифодаи технологияи пешрафта содир мешаванд, истифодаи техникаи криминалистикӣ танҳо як василаи техникӣ нест, балки яке аз ҷузъҳои стратегӣ ва системавии раванди тафтиш мебошад. Муҳимияти тадқиқоти мазкур дар он аст, ки он барои муайян намудани принципҳо ва механизмҳои истифодаи техникаи криминалистикӣ дар раванди тафтиши ҷиноятҳо заминаи назариявӣ ва амалӣ фароҳам меорад.

Диссертатсия низ аз ҷиҳати инноватсионӣ ва навгонии илмӣ аҳамияти муҳим дорад. Муаллиф дар раванди таҳқиқ равандҳои ҳамоҳангсозии усулҳои классикӣ ва техникаи муосир, аз ҷумла технологияҳои электронии фосилавӣ, нейросетҳо ва дигар воситаҳои аналитикии замонавиро таҳлил намудааст. Ин таҳқиқ нишон медиҳад, ки истифодаи техникаи криминалистикӣ бояд на танҳо бо талаботи қонунгузорӣ мувофиқ бошад, балки ба самаранокӣ ва дурустии натиҷаҳои тафтиши ҷиноятҳо низ таъсир расонад. Дар ин замина, диссертатсия саҳми назаррас дар таҳияи усулҳои инноватсионӣ ва таҷрибавии истифодаи техникаи криминалистикӣ дорад.

Аҳамияти амалии тадқиқот низ хеле назаррас аст. Муаллиф равандҳои ҳамкориҳои муфаттишони прокуратура бо муассисаҳои экспертизаи судиро таҳлил намуда, ҷанбаҳои амалӣ ва механизми ҳамоҳангсозии фаъолияти тафтишотиро бо талаботи стандартҳои қонунӣ ва меъёрҳои амалии экспертизаи судӣ мувофиқ намудааст. Ин таҳқиқот имконият медиҳад, ки раванди тафтиш самараноктар ва дурусттар гузаронида шавад, ҳамзамон шаффофият ва эътимоднокии натиҷаҳои экспертиза таъмин гардад. Ҳамкориҳои муфаттишон бо коршиносон ва муассисаҳои экспертизаи судӣ, ки дар

диссертатсия таҳлил шудааст, имконият медиҳад, ки усулҳои нави таҳлили далелҳо ва таҷҳизоти муосир ба таври босамар татбиқ гарданд.

Эътибори илмиву амалӣ ва инчунин аҳаммияти иҷтимоиву ҳуқуқии натиҷаҳои таҳқиқ низ назаррас аст. Диссертатсия имконият медиҳад, ки самаранокии фаъолияти муфаттишони прокуратура ва дурустии хулосаҳои экспертизаи судӣ баланд бардошта шавад, ки ин дар навбати худ ба таъмини адолат ва ҳимояи ҳуқуқҳои шаҳрвандон мусоидат мекунад. Аз ин ҷиҳат, тадқиқот ҳам барои фанни криминалистика ва ҳам барои таҷрибаи амалии тафтиши ҷиноятҳо аҳаммияти калон дорад.

Дар диссертатсия бештар ба ҷанбаҳои техникӣ ва методологӣ дар истифодаи техникаи криминалистикӣ таваҷҷуҳ шудааст, аммо масъалаҳои этикӣ, ҳифзи ҳуқуқи иштирокчиёни раванд ва таҳдидҳои эҳтимолии ҳуқуқӣ дар раванди истифодаи воситаҳои техникӣ ва технологияи муосир, аз ҷумла дастрасӣ ба маълумоти шахсӣ ва амнияти электронӣ кофӣ таҳлил нашудаанд.

Аз ин лиҳоз, диссертатсия ҳам аз ҷиҳати назариявӣ ва ҳам аз ҷиҳати амалӣ аҳаммияти муассир ва бузург дорад ва метавонад ҳамчун манбаи муҳим барои таҳқиқоти минбаъда ва татбиқи амалии техникаи криминалистикӣ дар фаъолияти прокуратура ва мақомоти тафтишотӣ истифода шавад.

Дар маҷмӯъ, рисолаи Азамзода Акмал Азам дар мавзӯи “Хусусиятҳои истифодаи техникаи криминалистикӣ аз ҷониби муфаттишони прокуратура дар раванди тафтиши ҷиноят: проблемаҳои назариявӣ ва амалӣ” ба талаботи КОА назди Президенти Ҷумҳурии Тоҷикистон ҷавобгӯ буда, муаллифи он сазовори дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.12 – Криминалистика; фаъолияти судӣ-экспертӣ; фаъолияти оперативӣ-ҷустуҷӯӣ мебошад.

Тақриздиганда:

номзади илмҳои ҳуқуқшиносӣ,
сардори шуъбаи Хадамоти назорати давлатӣ
дар соҳаи меҳнат, муҳоҷират ва шугли аҳоли
дар шаҳри Душанбе

Кодирзода Д.С.

08-11025/и 20

«Имзои Қодирзода Д.С.-ро тасдиқ мекунам»

Мудири бахши кадрҳо ва корҳои махсуси

Хадамоти назорати давлатӣ дар соҳаи меҳнат,

муҳоҷират ва шугли аҳоли

дар шаҳри Душанбе

Қутбиддинзода М.Қ.

Суроға: Ҷумҳурии Тоҷикистон, Хадамоти назорати давлатӣ дар соҳаи меҳнат, муҳоҷират ва шугли аҳоли, 735035, ш. Душанбе, хиёбони Борбад 71, Тел.: (+992) 231-47-71.